

TNPSC துளிகள்

- ❖ யுனெஸ்கோ அமைப்பானது 2026-ஆம் ஆண்டிற்கான யுனெஸ்கோ/கில்லர்மோ கானோ உலகப் பத்திரிகைச் சுதந்திர விருதை சூடான் பத்திரிகையாளர்கள் சங்கத்திற்கு வழங்கியுள்ளது.
- ❖ குஜராத்தின் வாடினார் பகுதியில் ₹1,570 கோடி மதிப்பிலான கப்பல் பழுதுபார்க்கும் வசதி திட்டத்திற்கு பொருளாதார விவகாரங்களுக்கான அமைச்சரவைக் குழு (CCEA) ஒப்புதல் அளித்துள்ளது.
- ❖ கலை, நையாண்டி, இதழியல் மற்றும் சமூக வர்ணனைகளில் கேலிச்சித்திரக் கலைஞர்களின் பங்களிப்பைப் போற்றும் வகையில் ஒவ்வொரு ஆண்டும் மே 5 அன்று உலக கேலிச்சித்திரக் கலைஞர் தினம் கடைபிடிக்கப்படுகிறது.
- ❖ தடகளம், உடற்தகுதி மற்றும் இளைஞர்களிடையே ஆரோக்கியமான வாழ்வை ஊக்குவிப்பதற்காக ஒவ்வொரு ஆண்டும் மே 7 அன்று உலக தடகள தினம் கடைபிடிக்கப்படுகிறது.
 - 2026-ஆம் ஆண்டிற்கான கருத்துரு "Sport: Building Bridges, Breaking Barriers" என்பதாகும்.

தமிழ்நாட்டுச் செய்திகள்

தமிழகத்தில் பெரும்பான்மையற்ற ஆட்சி

TAMIL NADU ELECTION 2026						
TVK Received More Than a Third of the Votes in the First Election						
Party	Seats			Vote %		
	2026	2021		2026	2021	
TVK	108	0	+107	34.92%	0	+34.92%
DMK	59	133	-73	24.19%	38%	-13.81%
AIADMK	47	66	-19	21.21%	33.5%	-12.29%
INC	5	18	-13	3.37%	4.3%	-0.93
BJP	1	4	-3	2.97%	2.6%	+0.37%
OTH	14	13	+1	13.34%	21.6%	-8.26%


- ❖ தமிழக சட்டப்பேரவையில் தமிழக வெற்றி கழகம் (TVK) தனித்து ஆட்சி அமைக்கத் தேவையான பெரும்பான்மையைப் பெறத் தவறியது.
- ❖ 234 உறுப்பினர்களைக் கொண்ட பேரவையில் தமிழக வெற்றி கழகம் 108 இடங்களை வென்றது.
- ❖ விஜய் பெரம்பூர் மற்றும் திருச்சி (கிழக்கு) ஆகிய இரு தொகுதிகளிலும் வெற்றி பெற்றதால், கட்சியின் உண்மையான பலம் 107 இடங்களாகக் குறைந்துள்ளது.

- ❖ 2006ம் ஆண்டில், திராவிட முன்னேற்றக் கழகம் (DMK) 96 இடங்களை மட்டுமே வென்ற போதிலும், 68 இடங்களைக் கொண்ட கூட்டணிக் கட்சிகளின் ஆதரவுடன் ஆட்சி அமைத்தது.
- ❖ திமுக கூட்டணிக் கட்சிகள் ஆளுநர் சுர்ஜித் சிங் பர்னாலாவிடம் ஆதரவுக் கடிதங்களைச் சமர்ப்பித்திருந்தன.
- ❖ மிகப்பெரிய ஒற்றைக் கட்சியை ஆட்சி அமைக்க அழைக்கும் மரபு 1952-ஆம் ஆண்டு முதல் நிலவுகிறது.
- ❖ 1952-ஆம் ஆண்டில், 375 உறுப்பினர்களைக் கொண்ட மெட்ராஸ் மாகாணச் சட்டப் பேரவையில் இந்திய தேசிய காங்கிரஸ் 152 இடங்களை மட்டுமே பெற்றிருந்த போதிலும், சி. ராஜகோபாலாச்சாரி தலைமையில் ஆட்சி அமைத்தது.
- ❖ சட்டப்பேரவை அமைக்கப்பட்ட நேரத்தில் காங்கிரஸின் பலம் 165 உறுப்பினர்களாக அதிகரித்தது.
- ❖ ராஜகோபாலாச்சாரியின் அமைச்சரவையில் காமன்வீல் கட்சியின் எம்.ஏ. மாணிக்க வேலு நாயக்கர் சேர்க்கப்பட்டார்.
- ❖ ஜூலை 1979 ஆம் ஆண்டில், மொரார்ஜி தேசாய் தலைமையிலான ஜனதா கட்சி அரசாங்கம் வீழ்ந்த பிறகு, குடியரசுத் தலைவர் நீலம் சஞ்சீவ ரெட்டி கட்சித் தலைவர்களுடன் ஆலோசனை நடத்தினார்.
- ❖ எதிர்க்கட்சித் தலைவர் யஷ்வந்த்ராவ் பல்வந்த்ராவ் சவான் ஆட்சி அமைக்க இயலாமையை வெளிப்படுத்தினார்.
- ❖ அதன்பின்னர், சரண் சிங் ஆட்சி அமைக்க அழைக்கப்பட்டார்.
- ❖ நவம்பர் 1990-ஆம் ஆண்டில், விஸ்வநாத் பிரதாப் சிங் தலைமையிலான அரசாங்கம் வீழ்ந்த பிறகு, குடியரசுத் தலைவர் ராமசாமி வெங்கட்ராமன் முக்கிய கட்சிகளிடம் கருத்து கேட்டார்.
- ❖ பெரிய கட்சிகள் மறுத்ததைத் தொடர்ந்து, சந்திரசேகர் ஆட்சி அமைக்க அழைக்கப் பட்டார்.
- ❖ எந்தக் கட்சியாலும் நிலையான அரசாங்கத்தை அமைக்க முடியாவிட்டால், ஆளுநர் குடியரசுத் தலைவர் ஆட்சியைப் பரிந்துரைத்து, சட்டப்பேரவையைத் தற்காலிக முடக்கத்தில் வைக்கலாம் அல்லது கலைக்கலாம்.
- ❖ சட்டப் பேரவையில் அதிக ஆதரவைப் பெறும் கட்சி அல்லது கூட்டணியை ஆட்சி அமைக்க அழைக்க வேண்டும் என்று பூஞ்சி ஆணையம் பரிந்துரைத்தது.
- ❖ ஆட்சி அமைப்பதற்கான முன்னுரிமை வரிசையை இந்த ஆணையம் பின்வருமாறு பரிந்துரைத்தது:
 - அதிக ஆதரவு கொண்ட தேர்தலுக்கு முந்தைய கூட்டணி.
 - வெளி ஆதரவுடன் கூடிய மிகப்பெரிய ஒற்றைக் கட்சி.
 - அனைத்துக் கூட்டணிக் கட்சிகளும் அரசாங்கத்தில் பங்கேற்கும் தேர்தலுக்குப் பிந்தைய கூட்டணி.
 - சில கட்சிகள் அரசாங்கத்தில் பங்கேற்க, மற்ற கட்சிகள் வெளியில் இருந்து ஆதரவு அளிக்கும் தேர்தலுக்குப் பிந்தைய கூட்டணி.

சட்டமன்றத்தில் பெரும்பான்மை ஆதரவு

- ❖ ஒரு நிலையான அரசாங்கம் அமைவதை உறுதி செய்வதே ஆளுநரின் முதல் முன்னுரிமை என்று இந்திய உச்ச நீதிமன்றம் தெரிவித்துள்ளது.

- ❖ சி. ஜோசப் விஜய் சட்டமன்றத்தில் பெரும்பான்மை ஆதரவை நிரூபிக்க வேண்டும் என்ற கோரிக்கை அரசியலமைப்பு கொள்கைகளின் அடிப்படையில் அமைந்துள்ளது.
- ❖ அரசியலமைப்பு இயந்திரம் சீர்குலைவதையும், குடியரசுத் தலைவர் ஆட்சி அமல்படுத்தப் படுவதையும் தவிர்க்க ஒரு நிலையான அரசாங்கம் அவசியமாகும்.



- ❖ பெரும்பான்மை ஆதரவு நிரூபிக்கப்பட்டவுடன், ஆட்சி அமைக்க ஆளுநர் மறுக்க முடியாது என்று உச்ச நீதிமன்றத் தீர்ப்புகள் கூறுகின்றன.
- ❖ கோருபவர்களால் நிலையான அரசாங்கத்தை வழங்க முடியாது என்று ஆளுநர் நம்பினால் மட்டுமே இதற்கு விதிவிலக்கு அளிக்கப்படும்.
- ❖ காலவரையின்றி ஆளுநர் காத்திருக்கக் கூடாது என்றும், அது கட்சித் தாவல் மற்றும் நெறியற்ற அரசியல் நடவடிக்கைகளை ஊக்குவிக்கும் என்றும் நீதிமன்றம் குறிப்பிட்டு உள்ளது.
- ❖ ஆட்சி அமைப்பதற்கான மாற்று வழிகளை ஆராய ஆளுநர்களுக்கு ஒரு "நியாயமான கால அவகாசம்" வழங்கப்பட வேண்டும் என்பதை சர்க்காரியா ஆணையமும் உச்ச நீதிமன்றமும் ஆதரித்தன.
- ❖ அரசியலமைப்புச் சட்டம் "நியாயமான காலம்" என்ற சொல்லைத் தெளிவாக வரையறுக்க வில்லை.
- ❖ தொங்கு சட்டசபை ஏற்பட்டால், அதிக இடங்களைக் கொண்ட தேர்தலுக்கு முந்தைய கூட்டணிக்கு ஆளுநரின் முதல் முன்னுரிமை அளிக்கப்படும்.
- ❖ இரண்டாவது விருப்பம், பெரும்பான்மை ஆதரவை நிரூபிக்க முடிந்தால், மிகப்பெரிய ஒற்றைக் கட்சி ஆகும்.
- ❖ தேர்தலுக்குப் பிந்தைய கூட்டணி அல்லது உடன்பாடு என்பது ஆட்சி அமைப்பதற்கான இறுதி விருப்பமாகும்.
- ❖ எஸ். ஆர். பொம்மை மற்றும் இந்திய ஒன்றியம் இடையிலான வழக்கில், ஒன்பது நீதிபதிகள் கொண்ட அமர்வு இந்த முன்னுரிமை வரிசையை அங்கீகரித்தது.
- ❖ மிகப்பெரிய ஒற்றைக் கட்சி அல்லது பெரும்பான்மை ஆதரவைக் கொண்ட ஒரு குழுவை ஆளுநர் அழைக்கலாம் என்றும் அந்தத் தீர்ப்பு தெளிவுபடுத்தியுள்ளது.
- ❖ அந்தக் குழு தேர்தலுக்கு முன்பாகவோ அல்லது பின்னரோ உருவாக்கப்பட்டதா என்பது முக்கியமல்ல என்று நீதிமன்றம் கூறியது.
- ❖ பெரும்பான்மை ஆதரவைப் பெறுவதற்கான அனைத்து மாற்று வழிகளும் தோல்வி


அடைந்தால், மாநிலத்தில் அரசியலமைப்பு சீர்குலைவு ஏற்படலாம்.

- ❖ ராமேஷ்வர் பிரசாத் மற்றும் இந்திய ஒன்றியம் இடையிலான வழக்கில், அரசியலமைப்பு அதிகாரங்களை ஒருதலைபட்சமாகத் தவறாகப் பயன்படுத்துவதற்கு எதிராக உச்ச நீதிமன்றம் ஆளுநர்களை எச்சரித்தது.
- ❖ சரத்து 356-ஐத் தவறாகப் பயன்படுத்துவது குறித்து சர்க்காரியா ஆணையம் முன்வைத்த விமர்சனங்களை இந்தத் தீர்ப்பு குறிப்பிட்டது.
- ❖ மத்திய ஆளும் கட்சிக்குச் சாதகமாக ஆளுநர்கள் சில நேரங்களில் குடியரசுத் தலைவர் ஆட்சியைப் பரிந்துரைத்ததாக ஆணையம் கவனித்தது.
- ❖ சரத்து 356 என்பது மாநிலங்களில் குடியரசுத் தலைவர் ஆட்சியை அமல்படுத்துவது பற்றியது.
- ❖ இந்திய அரசியலில் கூட்டணி அரசாங்கங்கள் பொதுவானதாகிவிட்டன என்பதை உச்ச நீதிமன்றத் தீர்ப்புகள் அங்கீகரித்துள்ளன.

தமிழ்நாடு சட்டமன்றத் தேர்தலில் வைப்புத் தொகை இழப்பு


- ❖ 2026 ஆம் ஆண்டு ஏப்ரல் 23 அன்று நடைபெற்ற தமிழ்நாடு சட்டமன்றத் தேர்தலில் மாநிலம் முழுவதும் 4,032 வேட்பாளர்கள் போட்டியிட்டனர்.
- ❖ தங்களது தொகுதிகளில் பதிவான செல்லத் தக்க வாக்குகளில் ஆறில் ஒரு பங்கு (1/6) வாக்குகளைப் பெறத் தவறியதால் மொத்தம் 3,352 வேட்பாளர்கள் தேர்தல் வைப்புத்தொகையை இழந்தனர்.
- ❖ கரூர் தொகுதியில் 79 வேட்பாளர்களில் 76 பேர் தேர்தல் வைப்புத்தொகையை இழந்தனர்.
- ❖ அனைத்திந்திய அண்ணா திராவிட முன்னேற்றக் கழகத்தின் (AIADMK) வேட்பாளர்கள் 19 தொகுதிகளில் வைப்புத்தொகையை இழந்தனர்.
- ❖ பாரதிய ஜனதா கட்சி (BJP) வேட்பாளர்கள் ஐந்து தொகுதிகளில் வைப்புத்தொகையை இழந்தனர்.
- ❖ நாம் தமிழர் கட்சி (NTK) போட்டியிட்ட அனைத்து 234 தொகுதிகளிலும் வைப்புத் தொகையை இழந்தது.
- ❖ இந்திய தேசிய காங்கிரஸ், இந்திய கம்யூனிஸ்ட் கட்சி (CPI), மார்க்சிஸ்ட் கம்யூனிஸ்ட் கட்சி (CPI(M)), தேமுதிக (DMDK), திமுக (DMK) மற்றும் விசிக (VCK) ஆகியவை போட்டியிட்ட எந்தத் தொகுதியிலும் வைப்புத்தொகையை இழக்கவில்லை.
- ❖ தமிழக வெற்றி கழகம் (TVK) போட்டியிட்ட அனைத்து 233 தொகுதிகளிலும் வைப்புத் தொகையைத் தக்க வைத்துக் கொண்டது.
- ❖ சுயேச்சை வேட்பாளர்களில் 2,208 பேர் வைப்புத்தொகையை இழந்தனர்; ஒரு சுயேச்சை வேட்பாளர் மட்டுமே வைப்புத்தொகையைத் தக்க வைத்துக் கொண்டார்.
- ❖ இந்தியத் தேர்தல் ஆணையத்தின்படி, தமிழ்நாட்டில் ஒட்டுமொத்த வாக்குப்பதிவு 86.03% ஆகும்.
- ❖ தபால் வாக்குகளைத் தவிர்த்து, வாக்குப்பதிவு சதவீதம் 85.01% ஆக இருந்தது.
- ❖ வெற்றி பெற்ற 108 தமிழக வெற்றி கழக (TVK) வேட்பாளர்களில் 13 பேர் பெண்களாவர்.
- ❖ வெற்றி பெற்ற 47 அதிமுக (AIADMK) வேட்பாளர்களில் ஆறு பேர் பெண்களாவர்.
- ❖ தேமுதிகவின் (DMDK) வெற்றி பெற்ற ஒரே வேட்பாளர் ஒரு பெண் ஆவார்.
- ❖ CPI(M), இந்திய தேசிய காங்கிரஸ் மற்றும் பாமக (PMK) ஆகியவற்றிலிருந்து தலா ஒரு பெண் வேட்பாளர் வெற்றி பெற்றனர்.

- ❖ அமமுக (AMMK), பாஜக (BJP), சிபிஐ (CPI), திமுக (DMK) மற்றும் விசிக (VCK) ஆகியவற்றிலிருந்து பெண் வேட்பாளர்கள் யாரும் வெற்றி பெறவில்லை.



தேசியச் செய்திகள்

மாற்றுத் திறனாளிகள் உரிமைகள் சட்டம், 2016




- ❖ மாற்றுத்திறனாளிகள் உரிமைகள் (RPwD) சட்டம், 2016-இன் கீழ், 'ஆசிட்/அமில வீச்சால் பாதிக்கப்பட்டவர்கள்' என்பதற்கான வரையறையை இந்திய உச்ச நீதிமன்றம் விரிவுபடுத்தியுள்ளதுடன், இதில் கட்டாயமாக ஆசிட்/அமிலம் குடிக்க வைக்கப்பட்ட சம்பவங்களில் உயிர் பிழைத்தவர்களையும் உள்ளடக்கியுள்ளது.
- ❖ நாடாளுமன்றம் இந்தச் சட்டத்தை முறையாகத் திருத்தும் வரை, இந்த விரிவாக்கத்தை ஒரு "கருதப்படும் சட்டத்திருத்தமாக" கருத, அரசியலமைப்பின் சரத்து 142-ஐ உச்ச நீதிமன்றம் பயன்படுத்தியது.
- ❖ இந்தத் தீர்ப்பு 2016 ஆம் ஆண்டு முதல் முன் தேதியிட்டு நடைமுறைக்கு வரும், இதன் மூலம் தகுதியுள்ள முன்னாள் பாதிக்கப்பட்டவர்களும் மாற்றுத்திறனாளி சலுகைகள் மற்றும் இழப்பீடுகளைப் பெற முடியும்.
- ❖ வெளியில் தெரியக்கூடிய காயங்கள் இல்லாவிட்டாலும், பாதிக்கப்பட்டவர்களுக்கு மாற்றுத்திறனாளி உரிமைகள், மறுவாழ்வு, நிதியுதவி மற்றும் சட்டப் பாதுகாப்பு கிடைப்பதை இது உறுதி செய்கிறது.

- ❖ இழப்பீட்டிற்காகக் குற்றவாளியின் சொத்துக்களைப் பறிமுதல் செய்வது, நிரூபிக்கும் சூமையை எதிர்தரப்பிற்கு மாற்றுவது மற்றும் சட்டவிரோத ஆசிட் விற்பனையாளர்களை உடந்தையாகச் சேர்ப்பது போன்ற பரிந்துரைகளையும் உச்ச நீதிமன்றம் வழங்கியுள்ளது.

சிறார் குற்ற வழக்குகள் அதிகரிப்பு


- ❖ இந்தியாவில் 2024-ஆம் ஆண்டில் சிறார் குற்ற வழக்குகள் அதிகரித்துள்ளதாகத் தேசிய குற்ற ஆவணக் காப்பகம் (NCRB) தெரிவித்துள்ளது.
- ❖ 2023-ஆம் ஆண்டில் 31,365 ஆக இருந்த சிறார் குற்ற வழக்குகள், 2024-ஆம் ஆண்டில் 34,878 ஆகப் பதிவாகியுள்ளன.
- ❖ சிறார் குற்ற விகிதம் 2023-ஆம் ஆண்டில் 7.1-லிருந்து 2024-ஆம் ஆண்டில் 7.9 ஆக அதிகரித்துள்ளது.
- ❖ இந்தக் குற்ற வழக்குகள் தொடர்பாக இந்தியா முழுவதும் மொத்தம் 42,633 சிறார்கள் பிடிபட்டனர்.
- ❖ சட்டத்துடன் முரண்படும் குழந்தைகள் மற்றும் பராமரிப்பு மற்றும் பாதுகாப்பு தேவைப்படும் குழந்தைகளை சிறார் நீதி (குழந்தைகள் பராமரிப்பு மற்றும் பாதுகாப்பு) சட்டம், 2015 முறைப்படுத்துகிறது.
- ❖ பெருநகரங்களில் தில்லி அதிகப்பட்சமாக 2,306 சிறார் குற்ற வழக்குகளைப் பதிவு செய்துள்ளது.



இந்தியாவில் குற்றங்கள் 2024


- ❖ தேசிய குற்ற ஆவணக் காப்பகம் (NCRB) நாட்டின் குற்றப் போக்குகளை விளக்கும் "Crime in India 2024" என்ற அறிக்கையை வெளியிட்டுள்ளது.
- ❖ 2024-ஆம் ஆண்டில் இந்தியா முழுவதும் 58.86 லட்சம் புலன் விசாரணைக்கு உட்பட்ட குற்றங்கள் பதிவாகியுள்ளதுடன் 2023-ஆம் ஆண்டுடன் ஒப்பிடும்போது 6% குறைவாகும்.
- ❖ இணையவழி குற்றங்கள் 17.9% அதிகரித்துள்ளதுடன் 2023-ஆம் ஆண்டில் 86,420 ஆக இருந்த வழக்குகள் 2024-ஆம் ஆண்டில் 1,01,928 ஆக உயர்ந்துள்ளன.
- ❖ நாட்டில் பதிவான மொத்த இணையவழி குற்றங்களில் 72.6% இணையவழி மோசடிகள் ஆகும்.

- ❖ இந்த அறிக்கையின்படி, 2024-ஆம் ஆண்டில் இந்தியாவில் 1,70,746 தற்கொலை வழக்குகள் பதிவாகியுள்ளன என்பதோடு இதில் தினக்கூலித் தொழிலாளர்கள் அதிக அளவில் பாதிக்கப் பட்டுள்ளனர்.
- ❖ போதைப்பொருள் அதீதப் பயன்பாட்டால் ஏற்படும் உயிரிழப்புகள் 2024-ஆம் ஆண்டில் 50% அதிகரித்துள்ளன என்ற நிலையில் இதில் தமிழ்நாடு நாட்டின் மிக உயர்ந்த எண்ணிக்கையிலான உயிரிழப்புகளைப் பதிவு செய்துள்ளது.



முக்கிய தினங்கள்

உலக தலசீமியா தினம் - மே 08





- ❖ தலசீமியா குறித்த விழிப்புணர்வை ஏற்படுத்தவும், ஆரம்பக்கால நோயறிதலினை வலியுறுத்தவும் 2026 ஆம் ஆண்டு மே 8 அன்று உலக தலசீமியா தினம் கடைபிடிக்கப் பட்டது.
- ❖ தலசீமியா என்பது ஒரு மரபணு ரீதியான இரத்தக் குறைபாடு ஆகும்; இதில் உடலால் ஆரோக்கியமான ஹீமோகுளோபினைச் சரியாக உற்பத்தி செய்ய முடியாது.
- ❖ இந்தியாவில், ஒவ்வொரு 100 பேரில் சுமார் 3 முதல் 4 பேர் தலசீமியா மரபணுவின் அறிகுறியற்ற கடத்திகளாக உள்ளனர்.
- ❖ பெற்றோர் இருவருமே மரபணு கடத்திகளாக இருந்தால், அவர்களுக்குப் பிறக்கும் குழந்தைக்குத் தீவிரமான தலசீமியா பாதிப்பு ஏற்பட 25% வாய்ப்பு உள்ளது.
- ❖ 2026-ஆம் ஆண்டிற்கான கருத்துரு "Hidden No More: Finding the Undiagnosed, Supporting the Unseen" என்பதாகும்.

